



Regolamenti Ĝenerali għad-Dħul fl-Iskejjel tal-Knisja f' Malta L-Ewwel Sena Primarja 2025-2026 Applikanti li twieldu fis-sena 2020

KRITERJI TAD-DĦUL

- 1.0 L-EWWEL KRITERJU - MAINSTREAM:** Applika bl-għola kriterju applikabli għall-każ tiegħek.
- Tfal mid-Djar tal-Knisja.**
 - Tfal ta' Impiegati ma' skola tal-Knisja jew mas-Segretarjat tal-Edukazzjoni Nisranija li jistgħu jinkitbu f'dik l-istess skola fejn jaħdem il-ġenitur / kustodju jew fi skola tal-istess entità reliġjuża. Peress lis-Seminarju tal-Arcisqof u s-Sacred Heart College huma skejjel tal-istess entità reliġjuża, l-impiegati tas-Seminarju li għandhom bniet jistgħu jiktbuhom is-Sacred Heart College u viċi versa, impiegati tas-Sacred Heart College jistgħu jiktbu lis-subien tagħhom fis-Seminarju tal-Arcisqof. Dan il-kriterju se jiġi riferut bħala “**tfal tal-impiegati fl-istess skola**”.**

L-impiegati tas-Segretarjat, li jistgħu jiktbu lill-uliedhom fl-istess skola fejn jaħdmu, huma l-Kapijiet ta' Dipartimenti tas-Suġġetti li tlett ijiem fil-ġimġha jgħallmu fi skola partikulari.

Il-ġenitur / kustodju jrid ikun ġie impiegat *full-time* mal-iskola għall-anqas fl-ewwel parti tas-sena skolastika ta' qabel s-sena skolastika tad-dħul li jkun applika għaliha u jkun għadu mpiegat *full-time* ma' skola tal-knisja meta tibda s-sena skolastika li jmiss. Dan jinkludi minn huwa mpiegat *full-time* imma temporanjament qaleb għal sigħat imnaqqsa u għad jerġa jkun impiegat *full-time*. Dan ma jinkludie minn hu mpiegat *full-time* b'sigħat imnaqqsa għal tul ta' snin (*Full-Time Reduced Hours*).

It-tfal tal-impiegati ta' dawn l-iskejjel jistgħu jinkitbu fl-istess skola fejn jaħdem il-ġenitur / kustodju, jew fi skola tal-istess entità reliġjuża, jekk l-iskejjel ikollhom postijiet vakanti (ara paragrafu 1.6) :

Subien: St. Augustine, St. Paul's Missionary College, u s-Seminarju. L-ulied subien tal-impiegati tas-Sacred Heart College jinkitbu s-Seminarju.

Bniet: Our Lady Immaculate, St. Dorothy Haż-Żebbuġ, St. Dorothy Sliema, St. Joseph Blata l-Bajda, St. Joseph Paola, St. Joseph Sliema, St. Monica Birkirkara, St. Monica Gżira, St. Monica Mosta, St. Jeanne Antide College Primary School Gudja, St. Jeanne Antide College Immaculate Conception Secondary School Tarxien, u s-Sacred Heart College. L-ulied bniet tal-impiegati tas-Seminarju jinkitbu s-Sacred Heart College.

Subien u Bniet: De La Salle, St. Aloysius College, St. Albert the Great, St. Benild (Stella Maris College), St. Francis Birkirkara, Bormla, Imsida, San Ģwann, Sliema u St. Lucija, Theresa Nuzzo Hamrun u l-Marsa.

- Tfal li jkollhom ħuthom jattendu Skola tal-Knisja matul is-sena skolastika 2024-2025 jistgħu jinkitbu fl-istess skola ta' ħuthom jew fi skola tal-istess entità reliġjuża. L-iskejjel tal-entità reliġjuża jridu jkunu jew it-tnejn f'Malta jew it-tnejn f'Għawdex.**

Is-Seminarju tal-Arcisqof u s-Sacred Heart College huma skejjel tal-istess entità reliġjuża, għalhekk bniet li għandhom ħuthom subien studenti s-Seminarju jistgħu jinkitbu s-Sacred Heart College u viċi versa, subien li ħuthom bniet huma studenti s-Sacred Heart College jistgħu jinkitbu s-Seminarju tal-Arcisqof.

Dan il-kriterju ma japplikax għall-aħwa ta' studenti li qiegħdin fis-Sixth Form tal-Kulleġġ ta' San Alwiġi, Birkirkara.

Jekk skola tieħu bniet biss ma tistax tapplika għal tifel skont il-Kriterju tal-Aħwa u viċeversa, iżda tista' tapplika skont il-Kriterju ta' “Applikanti Oħra” (paragrafu 3).

Huma eligibli għal dan il-kriterju:

- Aħwa, mill-istess ġenituri / kustodji u li jgħixu fl-istess dar u familja.
- Aħwa li għalkemm għandhom ġenituri / kustodji komuni ma humiex jgħixu fl-istess dar u familja imma jqattgħu tal-anqas 20 siegħha flimkien fil-ġimġha biex l-applikazzjoni tiġi kkunsidrata, għandu

- jiġi pprezentat kull dokument rilevanti **u** dikjarazzjoni ġuramentata quddiem nutar li trid issir miż-żewġ ġenituri / kustodji fejn jindikaw is-sigħat fil-ġimġha li t-tfal jgħixu flimkien fl-istess dar.
- iii.** Aħwa li għandhom ġenitru / kustodju komuni u li jqattgħu tal-anqas 20 siegħa flimkien fil-ġimġha. Biex l-applikazzjoni tiġi kkunsidrata, għandu jiġi pprezentat kull dokument rilevanti **u** dikjarazzjoni ġuramentata quddiem nutar li trid issir mill-persuni li għandhom il-kura u l-kustodja tat-tfal fejn jindikaw is-sigħat fil-ġimġha li t-tfal jgħixu flimkien fl-istess dar.
 - iv.** Tfal li qed jitrabbe mill-istess aduli u li jgħixu fl-istess dar u familja. Biex l-applikazzjoni tiġi kkunsidrata, għandu jiġi pprezentat kull dokument rilevanti **u** dikjarazzjoni ġuramentata quddiem nutar li l-adulti qeqħdin jieħdu ħsieb it-tfal flimkien u jindikaw il-kawża raġjonevoli għal din is-sitwazzjoni. F'dawn il-każijiet, il-Bord tad-Dħul jiddetermina jekk il-kawża raġjonevoli li ġiet ipprezentata hix ġustifikata jew le.
 - v.** Tfal adottati, jew tfal li għalihom hemm ftehim ta' fostering, u li qed jgħixu f'familja li fiha tfal oħra u li xi ħadd minn dawn it-tfal ikun jattendi skola tal-Knisja. Tfal adottati jew fostered jitqiesu bħala aħwa tat-tfal tal-familja li jkunu qed jgħixu fiha. Biex l-applikazzjoni tiġi kkunsidrata, għandu jiġi pprezentat iċ-Ċertifikat mill-aġenzija kompetenti li jindika li t-tifel jew it-tifla huma adottati jew hemm ftehim ta' fostering.
 - d.** **Tfal li qed jattendu skola tal-Knisja u jixtiequ jkunu trasferiti** għal skola tal-Knisja oħra tal-istess entità reliġjuża. Dan it-trasferiment japplika bejn l-iskejjel ta' St. Dorothy Sliema u Haż-Żebbuġ; bejn ta' St. Joseph Blata l-Bajda, Sliema u Paola; u bejn St. Monica Mosta u Birkirkara meta l-ġenitru / kustodju jkun impiegat ma' St. Monica Birkirkara jew meta l-ħawa jkunu jattendu jew ser ikunu jattendu s-sena skolastika li jmiss St. Monica Birkirkara.
- Dan il-kriterju ser jibqa jgħodd biss sal-proċess tad-ħul 2026-2027.**
- e.** **Eżenzjoni f'każijiet serji ta' żmien barra minn Malta.** Dħul ta' tfal li nghatatilhom eżenzjoni milli jattendu l-iskola minħabba li l-ġenitru / **il-kustodji** se jkunu barra minn Malta għal xi raġuni serja. Dawn it-tfal jibdew jattendu l-iskola magħżula fil-proċess tad-ħul tas-sena ta' qabel.
 - f.** **Tfal fit-Tieni Sena Kindergarten ta' Skola tal-Knisja bla Kontinwitā.** Dawn jieħdu sehem fil-Polza tal-Għażla.
 - g.** **Tfal ta' Impiegati ma' Skola tal-Knisja jew mas-Segretarjat tal-Edukazzjoni Nisranija li ma jistgħux jattendu l-istess skola fejn jaħdem il-ġenitru / il-kustodju.** Dan il-kriterju se jiġi riferut bħala “**tfal tal-impiegati fi skola oħra.**” Dawn jieħdu sehem fil-polza tal-Għażla.
- Il-ġenitru / il-kustodju jrid ikun ġie impiegat *full-time* mal-iskola għall-anqas fl-ewwel parti tas-sena skolastika ta' qabel s-sena skolastika tad-ħul li jkun applika għaliha u jkun għadu mpiegat *full-time* ma' skola tal-Knisja meta tibda s-sena skolastika li jmiss. Dan jinkludi minn huwa mpiegat *full-time* imma temporanjament qaleb għal sigħat imnaqqsa u għad jerġa jkun impiegat *full-time*. Dan ma jinkludiex minn hu mpiegat *full-time* b'sigħat imnaqqsa għal tul ta' snin (*Full-Time Reduced Hours*).
- Il-Kriterju 1għi japplika wkoll għal tfal ta' impiegati li jaħdmu fi skejjel tal-Knisja u tfal tal-Kapijiet tad-Dipartiment tas-Suġġetti tas-Segretarjat li tlett ijiem fil-ġimġha jgħallmu fi skola partikulari li ma għandhomx dħul fl-ewwel sena primarja u li t-tfal ma humiex fi Skola ta' bla Kontinwitā.
- Dan il-Kriterju 1għi japplika wkoll għal tfal ta' impiegati kif spiegat hawn fuq, fejn hemm klassijiet fl-ewwel sena primarja iż-żda li ma għandhomx postijiet vojta. Jekk jinħoloq xi post japplika il-Kriterju 1b u ma japplikax il-kriterju 1għi. Dawn l-applikanti għandhom japplikaw bil-Kriterju 1b u 1għi.
- L-iskola primarja ta' St Aloysius College qed ikollha ħafna applikazzjonijiet tal-aħwa u ta' tfal tal-impiegati tal-iskola tagħhom. Għalhekk mhux se jaċċetaw tfal ta' impiegati minn skejjel oħra u l-postijiet vakanti li jibqa qed jiġi offrut lil dawk li applikaw bħala applikanti oħra (Kriterju 3).
- Tfal tal-impiegati fi skola oħra jistgħu japplikaw bil-Kriterju 1għi u jieħdu sehem fil-Polza tal-Għażla. Ikunu jistgħu jagħżlu waħda mill-iskejjel msemmija f'paragrafu 6, barra St Aloysius College skont ir-riżultat tal-polza.

Tfal tal-impiegati fi skola oħra li jixtiequ jiktbu lit-tfal tagħhom f'St. Aloysius College jew f'waħda mill-iskejjel msemmija f'paragrafu 6, għandhom japplikaw bil-Kriterju 3 bħala "Applikanti Oħra".

It-tfal tal-impiegati fi skola oħra għandhom jagħmlu għażla jew li japplikaw bil-Kriterju 1għi li bih jieħdu sehem fil-Polza tal-Għażla imma b'għażla ristretta ta' skejjel, jew li japplikaw bil-Kriterju 3 bħala "Applikanti Oħra" u jieħdu sehem fil-Polza ta' Parteċipazzjoni. Jekk jgħaddu għall-Polza tal-Għażla ta' Skola jkollhom l-għażla sħiħa tal-iskejjel, dejjem skont ir-riżultat tal-polza.

- h** Applikanti li kienu eligibli li japplikaw bi kriterji 1a – 1d u ma applikawx fi żmien stipulat jistgħu japplikaw bil-kriterju 1h **fl-istess żmien ma' "Applikanti Oħra"** (paragrafu 10).

Għal dan il-kriterju, 10 postijiet *mainstream* ser jiġu riżervati. Jekk ikun għad hemm disponibbila' ta' postijiet fl-iskejjel li l-applikanti ta' kriterju 1h kienu eligibli għalihom, huma jiġu rregistrati fihom. F'każ li jkun hemm aktar minn 10 applikanti li applikaw taħt dan il-kriterju, tinżamm polza bejniethom u l-ewwel għaxra jieħdu l-post fl-iskola li kienu eligibli għaliha.

Dawk li ma jiġux reġistrati fi skola permezz ta' din il-polza, jieħdu sehem fil-polza ta' partecipazzjoni bħala "Applikanti Oħra". Pero' jitqgħiedu ukoll fil-lista ta' stennija għall-iskola li kienu eligibli għaliha qabel dawk tal-lista ta' stennija ġenerali, hekk kif indikat f'paragrafu 1.6.

Jekk ma jintużawx il-postijiet kollha li nżammu riżervati għal kriterju 1h, dawn jiżdiedu mat-total ta' postijiet li jkun fadal għall-polza ta' "Applikanti Oħra".

- 1.1** Dawn il-Kriterji 1a-1għi qeqħidin f'gerarkija: l-ewwel jieħdu posthom it-tfal li ngħatatilhom eżenzjoni mill-attendenza, wara jiġu aċċettati t-tfal minn Djar tal-Knisja, imbagħad it-tfal tal-impiegati fl-istess skola, wara l-aħwa, dawk li qed jitqiegħ transfer. It-tfal minn skola tal-Knisja bla Kontinwità u t-tfal tal-impiegati fi skola oħra jagħżlu post skont ir-riżultat tal-polza tal-ġħażla.
- 1.2** Dawk li japplikaw skont wieħed mill-Kriterji 1a-1d ikunu aċċettati sakemm in-numru ta' dawn l-applikazzjonijiet ma jkunx iżjed mill-postijiet vakanti fl-iskola / skejjel rilevanti. Jekk in-numru ta' applikanti jkun akbar:

1. l-ewwel jieħdu posthom it-tfal li ngħatatilhom eżenzjoni mill-attendenza, wara
2. t-tfal minn Djar tal-Knisja, warajhom
3. it-tfal tal-impiegati fl-istess skola, wara
4. l-aħwa li ħuthom se jkunu fl-istess skola, warajhom
5. l-aħwa li ħuthom se jkunu fi skola tal-istess entita' reliġjuża, u warajhom
6. ta' transfers.

Meta ma jkunx hemm post għal kull min hu f'wieħed minn dawn il-gruppi, tittella' polza għal dak il-grupp.

- 1.3** Jekk in-numru ta' postijiet vakanti jkun biżżejjed ukoll biex jilqa' lit-tfal ta' skola tal-Knisja bla Kontinwità kollha imma mhux ukoll lit-tfal tal-impiegati fi skola oħra, issir polza bejn it-tfal ta' dawn l-impiegati. Dawk li jiġu quddiem ikunu jistgħu jieħdu sehem fil-Polza tal-Għażla mat-tfal ta' skola tal-Knisja bla Kontinwità. Jekk ma jkunx hemm post għat-tfal kollha ta' skola tal-Knisja bla Kontinwità issir Polza tal-Għażla għalihom biss.
- 1.4** It-tfal minn Skola tal-Knisja bla Kontinwità u t-tfal tal-impiegati fi skola oħra jieħdu sehem fil-Polza tal-Għażla ma' "Applikanti Oħra" tat-Tielet Kriterju.
- 1.5** Għal skop ta' trasparenza jiġu ppubblikati fuq www.knisja.mt l-ismijiet u l-kriterji ta' dawn l-applikanti, skola skola.
- 1.6** Xi skejjel inizjalment ma jistgħux jaċċettaw studenti, jiġifieri dawk li għandhom 0 fil-kolonna 'Numru ta' Postijiet' paragrafu 6. Pero' jista' jkun li waqt jew wara l-proċess tar-Reġistrazzjoni jinħoloq xi post vakanti f'dawn l-iskejjel u anke fl-iskejjel l-oħra. Għalhekk min hu eligibli għandu japplika.

Dak inhar tal-Polza ta' Parteċipazzjoni jittelaw poloz partikulari għal kull skola u kull kriterju. F'dawn il-poloz jieħdu sehem applikanti tal-iskejjel li ma kellhomx postijiet vakanti u l-applikanti li applikaw tard, kriterju (1h), skont il-kriterju li għalihi kienu eligibli. Isiru poloz bejn l-applikanti tal-Impiegati (1b) u tal-Impiegati li applikaw tard (1h) għal istess skola u poloz bejn l-applikanti tal-Aħwa (1c) u tal-Aħwa li applikaw tard (1h) għal istess skola. Jekk ikun hemm bżonn dan isir

ukoll għal applikanti bil-kriterju tad-Djar tal-Knisja li applikaw tard (1h) u tat-transfer li applikaw tard (1h).

Dawn l-applikanti jitqiegħdu fil-lista ta' stennija skont il-gerarkija tal-kriterju u l-poloz partikulari.

2.0 IT-TIENI KRITERJU - KAŽIJIET SERJI:

Jiġu milqugħha numru ta' tfal li għandhom bżonn l-għajjnuna ta' L.S.E., tfal li jistgħu jitqiesu bħala kažijiet soċjali u kažijiet ta' ażil.

2.1 Għal Kažijiet Serji wieħed għandu jara r-Regolamenti tad-Dħul ta' Kažijiet Serji u r-Regolamenti tad-Dħul ta' tfal li meta huma jew il-ġenituri / kustodji tagħhom ġew Malta applikaw għall-ażil. Dawn qed jiġu ppublikati f'dokumenti separati li jīġi t-titlu ta' *Regolamenti għad-Dħul fl-Iskejjel tal-Knisja f'Malta 2025-2026* *Kažijiet Serji u Church Schools Admissions 2025-2026 Regulations for Asylum Seekers* rispettivament. Ir-regolamenti dwar il-Kažijiet Serji u tal-“Asylum Seekers” għandhom jitqiesu bħala parti minn dawn ir-Regolamenti. Dawn id-dokumenti qiegħdin fuq www.knisja.mt.

2.2 Ir-Regolamenti tal-Kažijiet Serji jipprovdu għad-dħul ta':

- **kažijiet serji tal-ewwel kriterju** jiġifieri kažijiet serji ta' tfal mid-djar tal-Knisja, ta' tfal tal-impiegati fl-istess skola, ta' aħwa, ta' trasferiment, ta' eżentati mill-attendenza, ta' tfal minn Skola tal-Knisja bla Kontinwità, ta' tfal tal-impiegati fi skola oħra u ta' Kažijiet Soċjali ta' tfal b'Ordni ta' Harsien li jgħixu fl-istess Dar Residenzjali.
- **kažijiet serji tat-tielet kriterju** jiġifieri kažijiet serji “Applikanti Oħra”.

2.3 **Tfal li għandhom bżonn l-għajjnuna ta' L.S.E.** - Taħt dan il-kriterju ninkludu tfal li:

- huma *statemented* li għandhom bżonn għajjnuna ta' L.S.E. jew simili, u li għalihom l-iskejjel jistgħu jipprovdu programm ta' edukazzjoni individwaliż-żżid (IEP).
- bdew jew se jibdew il-proċess għand l-i-statementing moderating panel jew għand ic-C.D.A.U.
- għandhom jew se jkollhom xi certifikat mingħand psikologu edukattiv jew simili, li jista' iwassal għal għajjnuna ta' L.S.E. jew simili.
- tfal li se japplikaw għall-ewwel sena kindergarten u li meta ġew screened għall-awtiżmu ġie ndikat li jista' ikollhom bżonn ta' L.S.E.

Mal-applikazzjoni għandhom jiġu sottomessi d-dokumenti rilevanti.

2.4 Tfal li diġà għandhom *statement* u talbu reviżjoni tiegħu jew għamlu appell sad-data tal-applikazzjoni għandhom japplikaw bħala Każ Serju. Il-Kummissjoni tistudja dawn il-kažijiet u tiddeċiedi dwarhom.

2.5 F'kažijiet fejn l-applikant ikun diġà *statemented* u għandu L.S.E. imma jkun għamel progress u fl-opinjoni tal-ġenituri / kustodji, tal-iskola u tal-psikologu edukattiv ikun jista' ikompli l-edukazzjoni tiegħi mingħajr l-għajjnuna tal-L.S.E. u sal-**31 ta' Ottubru 2024** tkun saret talba lill-iStatementing Moderating Panel sabiex jitneħħha s-sopport tal-L.S.E., l-applikant, inizjalment, għandu japplika bħala mainstream u għandu jippreżenta t-talba li saret biex jitneħħha l-L.S.E. u dokumentazzjoni rilevanti oħra.

Il-Bord tad-Dħul jiddetermina jekk l-applikazzjoni titqiesx bħala mainstream jew bħala kaž serju.

2.6 Tfal li l-i-statement tagħhom jaqra ‘Learner’s needs to be met by Class Teacher’ għandhom japplikaw mal-applikazzjonijiet fil-mainstream. Mal-applikazzjoni, l-ġenituri / kustodji ta' dawn l-applikanti huma **obbligati** li jipprezentaw l-i-Statement of Needs u l-aħħar rapport mill-psikologu edukattiv.

2.7 Tfal li għandhom xi allergiji u / jew jista jkun hemm bżonn li tintuża l-Epi-Pen pero' m'għandhomx bżonn l-għajjnuna tal-LSE, għandhom japplikaw mal-applikazzjonijiet fil-mainstream. Mal-applikazzjoni, l-ġenituri / kustodji ta' dawn l-applikanti **humu obbligati** li jipprezentaw l-aħħar rapporti mediċi għar-rigward.

2.8 Importanti li jekk jinbidlu č-ċirkustanzi wara li ssir l-applikazzjoni jew ir-registrazzjoni, jiġi notifikat l-Ufficċju tad-Dħul. Dan japplika kemm jekk applikant jibda il-proċess is-CDAU, jew għand

psikologu jew jiżviluppaw kundizzjonijiet medici bħal diabete, epilepsja eċċ, kif ukoll jekk jinbidel is-sapport jew jingħata s-sapport tal-LSE (ara paragrafu 2.13).

2.9 Dawk li ma japplikawx skont kif indikat hawn fuq u nkitbu fi Skola tal-Knisja, jitilfu d-dritt tal-post fl-iskola tal-Knisja. Dikjarazzjonijiet foloz jirriżultaw f'invalidita' tal-applikazzjoni.

2.10 Każijiet soċjali. Jistgħu jaqqħu taħt din il-kategorija, tfal li qeqħdin taħt *Care Order*. Tfal li qeqħdin b'Care Order u qed jgħixu fl-istess dar ma' tfal b'Care Order li jattendu skola tal-knisja jistgħu japplikaw biex jinkitbu fl-istess skola tal-knisja, jekk hemm post vakanti (ara Regolamenti tal-Każijiet Serji paragrafu 1.10).

Applikanti ta' Każijiet Soċjali jistgħu jkunu *mainstream* jew bis-sapport tal-L.S.E. Għalhekk jiġu kkunsidrati skont il-kundizzjoni tagħhom.

Ma jiġux ikkunsidrati bħala Każijiet Soċjali dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidħlu separazzjonijiet; tfal adottati; tfal li qeqħdin f'foster families. Dwar tfal adottati u tfal li qeqħdin f'foster families ara wkoll Kriterju 1ċ.

2.11 Każijiet ta' Ażil. Numru żgħir ta' postijiet fl-iskejjel tal-Knisja qed jiġi allokat għal tfal li meta huma jew il-ġenituri / kustodji tagħhom ġew Malta applikaw għall-ażil.

2.12 Tfal tal-ażil li għandhom bżonn l-ghajnejha ta' L.S.E. kif hu deskrift f'paragrafu 2.3, għandhom japplikaw skont dawn ir-Regolamenti tal-Każijiet Serji bħala "Applikanti Oħra" jew skont il-każ.

2.13 Tfal li ma jkunux applikaw bħala kaž serju u jibdew jaraw psikologu edukattiv jew simili li jistà jwassal għall-ghajnejha ta' L.S.E. jew jiżvolgi l-bżonn tal-ghajnejha ta' L.S.E., iridu jinfurmaw l-Uffiċċu tad-Dħul immedjatament u idealment qabel il-poloz. Dawn jitqiegħdu fil-grupp relevanti skont l-ghajnejha meħtieġa (ara paragrafu 8.3 Regolamenti Każijiet Serji) u tittella' polza b'dan il-mod. L-applikanti jiġu preżentati b'żewġ gruppi ta' numri: wieħed miż-0 sad-9 u l-grupp l-ieħor miż-0 sa kemm hemm għexieren ta' applikanti. Dawn iż-żewġ gruppi jirrappreżentaw il-units u l-ghaxriet. Jittella' numru minn kull grupp. Iż-żewġ numri li jittellgħu jiffurmaw in-numru tal-applikant. Probabbli li bħal dan in-numru jkun jezisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' polza bejniethom. Dan il-proċess ma jħassarx għażla li jkunu diġà saru (ara paragrafu 2.8).

3.0 IT-TIELET KRITERJU - MAINSTREAM - "APPLIKANTI OĦRA"

3.1 Fost l-"Applikanti Oħra" jista' jkun hemm aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti. Meta huwa possibl, l-aħwa jistgħu jinkitbu fl-istess skola ta' ħuthom jew fi skola tal-istess entità reliġjuża. Dan isseħħi meta ssir l-ghażla ta' skola ta' wieħed / waħda mill-aħwa. Jekk ma jkunx hemm post għall-applikanti aħwa kollha jintuża l-ordni tal-polza ta' min ikun qed jagħmel l-ghażla ta' skola.

Fil-każ ta' tewmin, triplets eċċ. it-tifel / tifla li j / tiġi lura fil-polza j / tingħata l-istess numru ta' dak li j / tkun ġie / ġiet qabel.

Dan japplika wkoll għall-każijiet serji jekk ikun possibl. L-ewwel jieħdu posthom il-każijiet serji tal-ewwel kriterju. Jista' ikun li skola jkollha post vakanti għal Shared L.S.E. u l-applikant ikun full-time L.S.E. u għalhekk l-iskola ma tkunx tista' taċċetta lit-tifel / tifla f'dak il-każ partikulari.

Sabiex dan isseħħi huwa neċċesarju li fuq il-formola tal-applikazzjoni ta' kull wieħed mill-aħwa jrid jiġi dikjarat min hu ħuh u għal liema sena qed japplika. Fin-nuqqas ta' din id-dikjarazzjoni ma jiġix applikat il-Kriterju tal-Aħwa. Dan japplika anke fil-każ ta' aħwa bniet.

3.2 F'każ lit-total ta' applikanti tal-ewwel kriterju, inkluż l-applikanti bil-kriterji ta' skola tal-Knisja bla Kontinwità u ta' tfal tal-impiegati fi skola oħra jkun akbar mit-total ta' postijiet vakanti, ma jintlaqgħux applikazzjonijiet bil-kriterju ta' "Applikanti Oħra".

4.0 SOTTOMISSJONI TA' AKTAR MINN APPLIKAZZJONI WAĦDA

4.1 L-Applikazzjoni bil-Kriterji 1b (tfal tal-impiegati fl-istess skola), 1ċ (aħwa) u 1d (transfer) hija wkoll applikazzjoni bil-kriterju 3. Għalhekk ma hemmx għalfejn issir applikazzjoni oħra. Min jixtieq iħassar l-applikazzjoni bil-Kriterju 3 għandu jikteb lil-Bord skont paragrafu 17.4. Jista' jkun li l-applikazzjoni bil-Kriterju 3 ma tapplikax (ara parografi 4.7 u 4.8).

- 4.2** Min japplika bil-Kriterju ta' tfal tal-impiegati fl-istess skola (Kriterju 1b) ma jistax japplika bil-Kriterju ta' tfal tal-impiegati fi skola oħra (Kriterju 1g). U vice versa. Sakemm il-ġenituri / kustodji ma jkunux t-tnejn jaħdmu fi skejjel tal-Knisja differenti u l-kriterju 1b jkun japplika għal ġenitru / kustodju u l-kriterju 1g għal ġenitru / kustodju l-ieħor. Eċċeżzjoni oħra għal dan il-kriterju tapplika meta l-ġenituri / kustodji qed japplikaw għall-skola li ma għandieq postijiet vakanti għal dak il-livell. P.eż. ġenitru / kustodju li jaħdem St Albert u għandu tifel jew tifla għall-ewwel sena primarja.
- 4.3** Min japplika bil-Kriterju ta' Eżenzjoni (Kriterju 1e) jista' japplika wkoll bil-Kriterju ta' "Applikanti Oħra" (Kriterju 3).
- 4.4** Min japplika bil-Kriterju ta' Skola bla Kontinwità (Kriterju 1f) ma jistax japplika wkoll bil-Kriterju ta' "Applikanti Oħra" (Kriterju 3) għax digħi se jieħu sehem fil-Polza tal-Għażla bħal ma jagħmlu dawk li jiġi mill- "Applikanti Oħra".
- 4.5** Min japplika bil-Kriterju ta' tfal tal-impiegati fi skola oħra (Kriterju 1g) irid jagħżel jew li japplika bil-Kriterju 1g li bih jieħu sehem fil-Polza tal-Għażla jew li japplika bil-Kriterju 3 tal- "Applikanti Oħra" u jieħu sehem fil-Polza ta' Parteċipazzjoni.
- 4.6** Kull tant jingħata l-każ li applikant jista' japplika kemm bil-Kriterju ta' tfal tal-impiegati fl-istess skola (Kriterju 1b) kif ukoll bil-Kriterju tal-Aħwa (Kriterju 1c). F'dan il-każ ikun jista' japplika wkoll bil-Kriterju ta' "Applikanti Oħra" (Kriterju 3).
- 4.7** Kull tant jingħata l-każ li applikant jista' japplika kemm bil-Kriterju ta' tfal tal-impiegati fl-istess skola (Kriterju 1b) kif ukoll bil-Kriterju ta' Skola bla Kontinwità (Kriterju 1f). F'dan il-każ ma jistax japplika bil-Kriterju ta' "Applikanti Oħra" (Kriterju 3) għax digħi se jieħu sehem fil-Polza tal-Għażla bil-Kriterju ta' Skola bla Kontinwità.
- 4.8** Kull tant jingħata l-każ li applikant jista' japplika kemm bil-Kriterju tal-Aħwa (Kriterju 1c) kif ukoll bil-Kriterju ta' Skola bla Kontinwità (Kriterju 1f). F'dan il-każ ma jistax japplika bil-Kriterju ta' "Applikanti Oħra" (Kriterju 3) għax digħi se jieħu sehem fil-Polza tal-Għażla bil-Kriterju ta' Skola bla Kontinwità.
- 4.9** Applikanti fi Skola tal-Knisja li għandha Kontinwita' (p.eż. Livell Primarju u Sekondarju) iżda li jixtiequ jmorru fi Skola tal-Knisja differenti jistgħu jagħmlu dan bla ma jitilfu d-dritt li jibqgħu telgħin fl-istess skola. F'dan il-każ, dawn l-applikanti jridu japplikaw ma' "Applikanti Oħra" (paragrafi 3 u 10).
- 4.10** Min japplika bil-Kriterju ta' Każ Serju ma jistax japplika bi Kriterju ieħor. Jekk il-Bord tad-Dħul jiddeċiedi li l-każ mhux serju, l-applikazzjoni titqiegħed mal-Kriterju rilevanti – ara r-Regolamenti tal-Kažijiet Serji paragrafu 10.4.
- 4.11** L-applikanti li jistgħu jagħmlu aktar minn applikazzjoni waħda jiġi mitluba jagħmlu l-għażla finali dwar f'liema skola jridu dakħinhar tar-Reġistrazzjoni ta' Skola.
- 5.0 SENA TAT-TWELID TAL-APPLIKANT - Kull min japplika għal post irid ikun twieled / trid tkun twieldet fis-sena 2020.**
- 5.1** Il-Bord jista' jilqa' talbiet għall-eżenzjoni minn dan ir-regolament għal raġunijiet specifiċi, inkluż dawk li jkunu rrepetew xi sena. Dawn it-talbiet għandhom isiru bil-miktub sa mhux aktar tard minn ħmistar il-jum minn meta ssir l-applikazzjoni.
Il-ġenituri / kustodji għandhom jiktbu lill-Bord tad-Dħul fl-indirizz li jidher f'paragrafu 17.4 u jippreżentaw id-dokumenti kollha rilevanti u mitluba mill-Bord. Il-Bord tad-Dħul jiddeċiedi jekk tingħatax eżenzjoni jew le.
- 5.2** It-tfal għandhom ikunu 'toilet trained' qabel jibdew jattendu l-iskola. Tfal li meta tibda l-iskola jkunu għadhom bin-nappy jew pull-ups ma jitħallew jattendu u jitilfu posthom f'dik l-iskola. Eċċeżzjoni tista' ssir fil-każ ta' tfal li għandhom 'Statement of Needs'.

6.0 L-ISKEJJEL LI SE JAČČETTAW TFAL FL-EWWEL SENA PRIMARJA HUMA:

SKEJJEL TAS-SUBIEN	Lokalità	Postijiet Mainstream	Kažijiet Serji
St. Augustine College	Marsa	63	9
St. Paul's Missionary College	Rabat	40	7
Is-Seminarju	Rabat	62	8
Total Subien		165	24

SKEJJEL TAL-BNIET			
Sacred Heart College	San Ĝiljan	64	7
Our Lady Immaculate	Ħamrun	45	3
St. Dorothy	Sliema	26	4
St. Dorothy	Ħaż-Żebbuġ	5	3
St. Joseph	Blata l-Bajda	0	0
St. Joseph	Paola	7	1
St. Joseph	Sliema	15	1
St. Monica	Birkirkara	21	3
St. Monica	Gżira	2	5
St. Monica	Mosta	0	0
St. Jeanne Antide College	Gudja	10	5
Total Bniet		195	32

SKEJJEL SUBIEN U BNIET	Lokalità	Subien		Bniet	
		Postijiet Mainstream	Kažijiet Serji	Postijiet Mainstream	Kažijiet Serji
De La Salle	Birgu	41	6	42	5
St. Albert the Great Primary	Valletta	0	0	0	0
St. Aloysius Primary	Balzan	2	0	3	0
St. Benild (Stella Maris College)	Sliema	30	5	32	3
St. Francis	Birkirkara	0	0	0	0
St. Francis	Msida	0	0	0	0
St. Francis	Cospicua	0	0	0	0
Theresa Nuzzo	Marsa	0	0	0	0
Total Subien u Bniet		73	11	77	8

- 6.1 It-total ta' postijiet mainstream offruti għall-bniet huwa **272**. It-total ta' postijiet għall-kažijiet serji għall-bniet huwa **40**. It-total ta' postijiet għall-bniet mainstream u kažijiet serji flimkien huwa **312**. It-total ta' postijiet mainstream offruti għas-subien huwa **238**. It-total ta' postijiet għall-kažijiet serji għas-subien huwa **35**. It-total ta' postijiet għas-subien mainstream u kažijiet serji flimkien huwa **273**.
- 6.2 It-total ta' kažijiet serji jinkludi dawk li għandhom bżonn l-għajnejha ta' L.S.E., ta' Kažijiet Soċjali u ta' tfal li qed ifittxu l-ażil. F'każ ta' neċessità jista' ivarja n-numru ta' postijiet offruti mainstream u kažijiet serji iżda t-total ta' postijiet offruti ma jkunx anqas mit-total ta' postijiet ippublikati.
- 6.3 L-ammont ta' postijiet vakanti jonqos wara li jsiru l-applikazzjoni tal-ewwel kriterju. Qabel jintla qiegħi l-applikazzjonijiet tal-“Applikanti Oħra” toħroġ cirkulari fejn jiġu ddikjarati n-numru ta' postijiet ġa-mimlija.

- 6.4** Fl-ewwel term tas-sena skolastika, l-iskejjel ta' St. Francis Birkirkara, Bormla u Msida jagħmlu eżerċizzju sabiex ikunu jafu kemm tfal se jmorru fl-iskejjel primarji ta' St. Francis mill-kindergarten ta' St. Francis. Jigi ppublikat in-numru ta' postijiet vakanti li jkun baqa' f'kull skola primarja ta' St. Francis meta jintemmin dan l-eżerċizzju.
- 6.5** F'kaž ta' neċċessità, fl-iskola St. Aloysius College Primary, fl-iskejjel ta' De La Salle u St Benild, St. Francis u Theresa Nuzzo Marsa jiġi iċċarha n-numru ta' subien jew bniet iż-żgħad it-tot għad-dhul f'kull skola.
- 6.6** Xi skejjel inizjalment ma joffrux postijiet vakanti għaliex il-postijiet jimtlew bit-tfal li telgħin mit-tieni sena kindergarten. Jekk jitbattlu xi postijiet dawn jimtlew skont il-kriterji tad-dhul.
- 6.7** Waqt il-proċess tar-registrazzjoni xi applikanti minn skola tal-Knisja jagħżlu skola oħra u hekk iħallu post vakanti fl-ewwel skola tal-Knisja. Dawn il-postijiet vakanti jiġi offruti lil min ikun imissu skont ir-Regolamenti tad-Dħul. Per eżempju, tifel li jkun jattendi skola "x" tal-Knisja fit-tieni sena kindergarten jinkiteb fi skola oħra għall-ewwel sena primarja. Il-post vakanti fl-iskola "x" li kien se jokkupa fl-ewwel sena primarja jiġi offrut lil min imissu fil-proċes tad-Dħul tal-Ewwel Sena Primarja.

7.0 RELIGJON:

- 7.1** L-iskop tal-Iskejjel tal-Knisja huwa li jagħtu edukazzjoni ċivika u nisranija lit-tfal skont l-ideali tal-Knisja Kattolika kif imfissra fid-Dokumenti tal-Knisja dwar l-Edukazzjoni Nisranija. L-Iskejjel tal-Knisja joffru t-tagħlim tar-Religjon Kattolika li jinkludi tagħlim tal-etika kattolika. Dawn l-Iskejjel mhux se joffru suġġetti alternativi għal dan is-suġġett.
- 7.2** St. Paul's Missionary College jaċċetta biss applikanti li jippreżentaw ġertifikat tal-Magħmudija fil-Knisja Kattolika jew ġertifikat ta' aċċettazzjoni fil-Knisja Kattolika.
- 7.3** St. Augustine College, is-Seminarju, Our Lady Immaculate Hamrun, St Dorothy Haż-Żebbuġ u Sliema, u s-Sacred Heart College jaċċettaw applikanti li jippreżentaw ġertifikat tal-Magħmudija fil-Knisja Kattolika jew ta' Knisja Nisranija oħra.
- 7.4** L-Iskejjel l-oħra jaċċettaw l-applikanti kattoliċi, nsara u oħrajn.

8.0 INFORMAZZJONI U DOKUMENTI MEHTIEĞA GHALL-APPLIKAZZJONI

8.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel / tifla, Numru tal-Karta tal-Identità tat-tifel / tifla, Data ta' Twelid tat-tifel / tifla, Ġeneru tat-tifel / tifla, Indirizz, Lokalità, u Kodiċi Postali, Numru tat-telefawn tad-dar, Isem u Kunjom l-omm / il-missier / Kustodju 1 u / jew 2, Numru tal-Karta tal-Identità tal-omm / tal-missier / tal-Kustodju 1 u / jew 2, Mowbajl tal-omm / tal-missier / tal-Kustodju 1 u / jew 2, Imejl tal-omm jew tal-missier jew tal-Kustodju 1 u / jew 2.

8.2 Waqt l-applikazzjoni onlajn ikun hemm bżonn li ttella' dawn id-dokumenti.

- Il-Kattoliċi u Nsara oħra itellgħu ġertifikat tal-Magħmudija.
- Estratt taċ-ċertifikat tat-Twelid (tal-Insinwa) tat-tifel / tifla.
- Barranin li ma għandhomx karta tal-identità Maltija huma mitluba li flok in-numru tal-karta tal-identità jiktbu in-numru tal-passaport u jtellgħu ritratt tal-passaport.
- Ritratt tat-tifel / tifla.
- Waqt l-applikazzjoni l-ġenituri / kustodji jiġi mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u / jew tniżżejha minn www.knisja.mt. Il-ġenituri / kustodji jiġi mitluba jindikaw jekk iridux li jiġi notifikati jekk l-Uffiċċju tad-Dħul ikollu bżonn jikkuntatja lill-iskola tat-tfal tagħhom.
- Dikjarazzjoni tal-Programm Edukattiv mill-Kap tal-Iskola li fiha jiġi ndikat jekk l-istudent / a isegwix / ssegwix program ta' Edukazzjoni *mainstream*, għandux / għandhix bżonn xi għajnejha (access arrangements), jew jekk għandux / għandhix bżonn l-għajnejha ta' L.S.E. jew beda / bdiet il-proċess għal *istatementing*.

Din id-Dikjarazzjoni tista' tniżżejha minn www.knisja.mt.

F'ċertu ġiċ-ċirkustanzi d-Dikjarazzjoni tal-Programm Edukattiv tista' tintbagħha aktar tard. F'dan il-każ, l-applikant irid jindika jekk l-istudent / a isegwix / ssegwix programm t'edukazzjoni *mainstream*,

għandu / ha arranġament għal waqt l-eżamijiet jew mgħejjun / a minn LSE jew beda / bdiet il-proċess għal i-statementing. Jekk ikun hemm diskrepanza bejn id-dikjarazzjoni tal-ġenituru / kustodju u l-kap tal-iskola, il-Bord tad-Dħul iqis valida l-indikazzjoni skont il-kap tal-iskola u hemm possibilita' li l-għażla li jkunu ġħamlu l-ġenituri / kustodji ma tibqax tgħodd.

Sabiex l-applikazzjoni tkun valida, d-Dikjarazzjoni tal-Programm Edukattiv, iffirmsata mil-kap tal-iskola, ma tistgħax tintbagħha aktar tard minn ġimġha wara r-Registrazzjoni ta' Skola. Jekk dan ma jsirx ir-Registrazzjoni tkun invalida.

- g. L-applikazzjoni minn ġenituru / kustodju wieħed, jew minn rappreżentant tal-ġenituri / tal-kustodji, tindika li hemm qbil bejn il-ġenituri / il-kustodji li ssir din l-applikazzjoni.
- g. F'każ ta' ġenituri / kustodji separati fejn il-Qorti ddeċidiet li l-kustodja u / jew l-edukazzjoni tal-ulied hija konġunta, hemm bżonn il-kunsens taż-żewġ ġenituri / kustodji u kopja tal-aħħar dokument tal-Qorti, fejn jindika l-kustodja u r-responsabiltà għall-edukazzjoni tat-tifel / tifla.

Jekk xi ħadd mill-ġenituri / kustodji ma jaqbilx ma' din l-applikazzjoni jew mhux infurmat bl-applikazzjoni, u ma tahx il-kunsens tiegħu / tagħha, din l-applikazzjoni tirriżulta invalida.

Dokumenti Oħra meħtieġa skont il-kriterju li wieħed qed japplika.

- għ. **Jekk qed tapplika skont il-Kriterju ta' Tfal minn Djar tal-Knisja (1a) jew il-Kriterju Każijiet Soċċali ta' tfal b'Ordni ta' Harsien li jgħixu fl-istess Dar Residenzjali (2i):**

Dikjarazzjoni fuq formola apposta, mimlija u ffirmata mid-Direttur tad-Dar tal-Knisja / Dar Residenzjali li turi lit-tifel / tifla huwa / hija residenti fid-Dar tal-Knisja / fid-Dar Residenzjali. Din id-Dikjarazzjoni għandha ssir dakħar tal-applikazzjoni. Għandha tiġi ndikata wkoll l-iskola li għandu jinkiteb fiha t-tifel / tifla.

Id-Dikjarazzjoni tista' tniżżejha minn www.knisja.mt.

- h. **Jekk qed tapplika skont il-Kriterju tal-Aħwa:**

- Čertifikat tat-twelid tar-Registru Pubbliku (tal-Insinwa) tal-aħħwa l-oħra;
- Fotokopja tal-Karta tal-Identità taż-żewġ ġenituri / kustodji;
- F'każ ta' tfal adottati jew li qeqħidin f'foster families, hemm bżonn ukoll čertifikat mill-Aġenzija li jindika li t-tifel / tifla huma adottati, jew hemm ftehim ta' fostering.
- F'każ ta' applikazzjonijiet skont paragrafi 1c ii, iii u iv hemm bżonn ukoll id-dokumenti tal-kustodja **U** d-dikjarazzjoni ġuramentata quddiem nutar (ara paragrafu 1c)

- h. Applikanti li għandhom *Statement of Needs* li jgħid “Learner’s needs are to be met by Class Teacher” għandhom jipprezentaw l-i-Statement of Needs u l-aħħar rapport mill-psikologu edukattiv.

- i. Applikanti li għandhom xi allergiji u / jew jista jkun hemm bżonn li tintuża l-Epi-Pen għandhom jipprezentaw l-aħħar rapporti medici għar-rigward.

- j. Dokumenti li ma jiġux sottomessi waqt l-applikazzjoni għandhom jiġu sottomessi onlajn permezz ta' din il-ħolqa : <https://knisja.mt/forms/csm-missing-documents/>. Ikun hemm bżonn li tniżżej in-numru tal-applikazzjoni kif ukoll il-passcode.

Sakemm mhux indikat mod ieħor, id-dokumenti kollha tal-applikazzjonijiet tal-Ewwel Kriterju għandhom jiġu sottomessi sal-31 ta' Jannar 2025 u d-dokumenti kollha tal-applikazzjonijiet tat-Tielet Kriterju għandhom jiġu sottomessi sal-31 ta' Marzu 2025. F'każ li dan ma jsirx, l-applikazzjoni tkun **invalida**.

9.0 L-APPLIKAZZJONIJIET

- 9.1 **L-Applikazzjoni għad-dħul fl-Iskejjel tal-Knisja jsiru onlajn. Min għandu bżonn l-għajnejha sabiex jagħmel l-applikazzjoni onlajn għandu jċempel kif indikat f'paragrafi 9.2, 9.3, 10 u 10.1.**

- M'għandhomx isiru aktar minn applikazzjoni waħda għal kull kriterju f'isem l-istess applikant.
- Dawk li japplikaw bil-kriterju tal-impiegati, tal-aħħwa, tat-transfer u ta' skola bla kontinwita' huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola u mas-Segretarjat, skont il-każ.

9.2 APPLIKAZZJONIJIET TAL-EWWEL KRITERJU

Applikazzjonijiet skont il-Kriterji ta' Tfal minn Djar tal-Knisja, tfal tal-impiegati fl-istess skola, tal-Aħwa, ta' transfers, ta' tfal li ngħatatilhom eżenzjoni mill-attendenza, tfal minn Skola tal-Knisja bla Kontinwità u tfal tal-impiegati fi skola oħra (paragrafi 1a-1g), isiru:

- onlajn fuq <https://church.mt/applications>
- Mil-ħamis 21 ta' Novembru sal-ħamis 28 ta' Novembru 2024
- Min għandu bżonn l-għajjnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet; 9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku.

Mal-applikazzjoni huma meħtieġa d-dokumenti msemmija f'paragrafu 8.

9.3 APPLIKAZZJONIJIET TARD TAL-EWWEL KRITERJU

- onlajn fuq <https://church.mt/applications>
- Mil-ħamis 5 ta' Diċembru sal-ħamis 12 ta' Diċembru 2024
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.0 APPLIKAZZJONIJIET KRITERJU 1h u TAT-TIELET KRITERJU “APPLIKANTI OĦRA” (paragrafu 3):

- onlajn fuq <https://church.mt/applications>
- Mit-Tlieta 4 ta' Frar sal-ħamis 13 ta' Frar 2025
- Min għandu bżonn l-għajjnuna sabiex jagħmel l-applikazzjoni onlajn għandu jċempel fuq 2203 9360 f'dawn il-ħinijiet, mit-9:00 a.m. sas-2:00 p.m.

Il-formoli tal-applikazzjonijiet ma jitniżżlux minn fuq is-sit elettroniku.

Mal-applikazzjoni huma meħtieġa d-dokumenti msemmija f'paragrafu 8.

10.1 APPLIKAZZJONIJIET TARD TAL- KRITERJU 1h u TAT-TIELET KRITERJU “APPLIKANTI OĦRA” (paragrafu 3):

- onlajn fuq <https://church.mt/applications>
- Mil-ħamis 20 ta' Frar sal-ħamis 27 ta' Frar 2025
- F'każ ta' diffikulta' fil-mili tal-applikazzjoni onlajn wieħed jista' jċempel fuq 2203 9360 mit-Tnejn sal-Ġimgħa, bejn it-9:00 a.m. u s-2:00 p.m.

10.2 Kull min japplika onlajn skont l-Ewwel Kriterju nkluż Każijiet Serji tal-Ewwel Kriterju, u ma jirċevix acknowledgement tal-applikazzjoni sal-ħadd 19 ta' Jannar 2025, għandu jikkuntattjana skont paragrafu 17.4.

Kull min japplika onlajn skont it-Tielet Kriterju u l-Kriterju 1h, inkluż Każijiet Serji “Applikanti Oħra”, u ma jirċevix acknowledgement tal-applikazzjoni sat-Tlieta 18 ta' Marzu 2025, għandu jikkuntattjana skont paragrafu 17.4.

10.3 Fuq is-sit elettroniku www.knisja.mt jiġu ppubblikati listi numerati bl-ismijiet ta' dawk li jkunu applikaw skont il-Kriterji 1a-1h u t-tielet kriterju.

11.0 HLASIJIET - Sabiex jiġu koperti spejjeż amministrattivi qed jintalbu dawn il-ħlasijiet:

11.1 Hlas tal-Applikazzjoni €25.

Hlas ta' Applikazzjoni tard € 30.

11.2 Hlas ta' registrazzjoni li jsir mal-għażla ta' skola €50.

12.0 POLOZ ĢENERALI

12.1 Isiru żewġ Poloz Generali: POLZA TA' PARTEċIPAZZJONI u POLZA TAL-GħAŻLA.

12.2 Dawn is-sessionijiet ser ikunu trasmessi fuq www.knisja.mt u nutar ikun preżenti u jiccċertifika l-proċess kollu.

F'każ li tinqala' xi problema li minħabba fiha ma tkunx tista' issir it-trażmissjoni diretta, jittella' filmat mill-aktar fis possibli.

12.3 Fl-eventwalitā li xi isem ta' applikant ma jkunx inkluż fil-polza, il-Bord tad-Dħul tal-Iskejjel tal-Knisja jagħmel polza oħra kif ser nispiegaw. Jiġu preżentati tlett gruppi ta' numri: tnejn miż-0 sad-9 u

grupp ieħor miż-0 sa kemm hemm numru ta' mijiet ta' applikanti. Dawn it-tlett gruppi jirrappreżentaw il-units, l-għaxriet u l-mijiet. Jittella' numru minn kull grupp. Dawn it-tlett numri jiffurmaw in-numru tal-applikant. Probabbli li bħal dan in-numru jkun ježisti n-numru ta' applikant ieħor. F'każ li dawn iż-żewġ applikanti jkun imisshom għażla ta' skola u ma jkunx hemm post għalihom it-tnejn, tittella' il-polza bejniethom.

13.0 POLZA TA' PARTEČIPAZZJONI – SUBIEN u BNIET: It-Tlieta, 8 ta' April 2025

- 13.1** Bil-Polza ta' Parteċipazzjoni jiġu magħżula dawk l-applikanti minn fost l-“**Applikanti Oħra**” li ‘i quddiem jieħdu sehem fil-Polza tal-Għażla. Din il-Polza hi miftuha **biss** għal “**Applikanti Oħra**” **inkluż dawk li applikaw bil-Kriterju 1h, li ma ġewx irreggistrati fl-iskola li kienu eliġibili għaliha.** Dawn l-applikanti jitqiegħdu wara xulxin skont kif jitilgħu bil-polza. Dan il-proċess ikompli sakemm jitilgħu l-applikanti kollha. Ikun hemm Polza ta' Parteċipazzjoni għall-Bniet u oħra għas-Subien.
- 13.2** It-tlugħi tal-Polza ta' Parteċipazzjoni jiġi trasmess *live*, dirett fuq www.knisja.mt, it-Tlieta, 8 ta' April 2025. Tas-**SUBIEN** tibda fid-9:00 a.m u tal-**BNIET** tibda f'11:30 a.m.
- 13.3** Ir-riżultat tal-Polza ta' Parteċipazzjoni jiġi ppubblikat fuq www.knisja.mt. Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fiit-tifel jew tifla. **Ma tingħata ebda informazzjoni fuq it-telefown.**
- 13.4** In-numru ta' “**Applikanti Oħra**” li jieħdu sehem fil-Polza tal-Għażla jkun ekwivalenti għan-numru ta' postijiet li jkun fadal mit-total tal-postijiet *mainstream* offrutti mill-iskejjel kollha f'daqqa (subien = **238**, bniet = **272**, paragrafu 6) **WARA** li jitnaqqas minn dan it-total in-numru ta' applikanti skont l-Ewwel Kriterju (paragrafi 1a-1h) u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (paragrafu 3.1).

14.0 POLZA TAL-Għażla - SUBIEN u BNIET: It-Tlieta, 15 ta' April 2025

- 14.1** Bil-Polza tal-Għażla jiġi stabbilit l-ordni li bih issir ir-Registrazzjoni ta' Skola. Min jitla' l-ewwel jirregistra l-ewwel, eċċ..
- 14.2** Dakinhar tal-polza jiġi ppubblikat in-numru totali ta' postijiet vakanti. Jieħdu sehem fil-**Polza tal-Għażla** l-applikanti skont il-Kriterju ta' Tfal fit-Tieni Sena Kindergarten ta' Skola tal-Knisja bla Kontinwitā (paragrafu 1f) u tfal tal-impjegati fi skola oħra (paragrafu 1g), u “**Applikanti Oħra**” determinati skont il-Polza ta' Parteċipazzjoni (paragrafu 13).
- 14.3** In-numru totali ta' postijiet li jridu jimtlew bil-Polza tal-Għażla hu n-numru totali ta' postijiet *mainstream* offrutti mill-iskejjel kollha f'daqqa (subien = **238**, bniet = **272**, paragrafu 6), **WARA** li jitnaqqas minn dan it-total in-numru ta' applikanti tal-Ewwel Kriterju li ġew reggistrati (paragrafi 1a-1e u 1h) u aħwa li qed japplikaw fl-istess żmien għad-dħul fl-istess sena (p.eż. tewmin) jew fi snin tad-dħul differenti (paragrafu 3.1).
- 14.4** It-tlugħi tal-Polza tal-Għażla jiġi trasmess *live* fuq www.knisja.mt u se jsir it-Tlieta 15 ta' April 2025. **Il-polza tas-SUBIEN** tibda fid-9:00 a.m. u **tal-BNIET** tibda fil-10:30 a.m.
- 14.5** Ir-riżultat tal-Polza tal-Għażla jiġi ppubblikat fuq www.knisja.mt. Jiġu ppubblikati n-numru tal-applikazzjoni, l-isem u l-kunjom u n-numru li jkun tela' / telgħet fiit-tifel jew tifla.
- 15.0 REĞISTRAZZJONI TA' SKOLA - Għal tfal mingħajr l-ebda tip ta' rapport (*mainstream*)**
- 15.1** Ftit jiem qabel ir-Registrazzjoni ta' Skola il-ġenituri / kustodji li jmisshom jirregistraw lil-uliedhom jiġu mfakkra b'iċċej! bid-dettalji tar-Registrazzjoni ta' Skola skont paragrafu 15.4 u bin-numru ta' postijiet vakanti skola, skola. **Ma tingħata ebda informazzjoni fuq it-telefown.**
- 15.2** Fuq il-websajt www.knisja.mt tiġi ppublikata lista ta' dawk li ser jieħdu sehem fir-Registrazzjoni ta' skola skont ir-riżultat tal-polza tal-ġħażla.
- 15.3** Ir-Registrazzjoni ta' Skola tiġi trasmessa *live* fuq www.knisja.mt. Waqt it-trasmissjoni nċemplu lill-ġenituri / kustodji li jkun imisshom u nistaqsuhom liema skola ser jagħżlu għal-uliedhom.
- 15.4** Ir-Registrazzjoni ta' Skola għas-**subien** se tkun **il-Ħamis, 8 ta' Mejju 2025** u tibda fid-9:00 a.m. Ir-Registrazzjoni ta' Skola għall-**bniet** se tkun **it-Tlieta, 13 ta' Mejju 2025** u tibda fid-9:00 a.m.

- 15.5** Huwa obbligatorju li dak inhar tar-Reġistrazzjoni ta' Skola I-ġenituri / kustodji jkunu disponibbli fil-ġurnata u l-ħin muri hawn fuq sabiex jagħmlu l-għażla meta jkun imisshom. Inċemplu persuna wara l-oħra skont l-ordni stabbilit bil-polza tal-għażla. Hija r-responsabiltà tal-ġenituri / kustodji li jkunu disponibbli għal din ir-reġistrazzjoni ta' skola jew li jawtoriżżaw lil xi ħaddieħor minflokom.
- 15.6** F'każ li ma nagħmlux kuntatt mal-ġenituri / kustodji li jkun imisshom, it-telefoni jkomplu għaddejjin. Minn ħin għal-ieħor nerġgħu nippuraw nikkuntatjawhom. Dawn il-ġenituri jkunu jistgħu iċċemplulna fuq 7951 5491. Min ma jweġibx it-telefown x'ċien ikun imissu, ikun jista' jagħmel l-għażla meta naqdu du iż-żejt. Jekk din il-proċedura ma sseħħix ma jitqisx bħala xi nuqqas minn naħha tal-Bord tad-Dħul.
- 15.7** L-għażla tal-ġenituri / kustodji li jiddeċiedu li ma jibgħatux lill-uliedhom fi skola tal-Knisja tkun reġistrata bħala "No Choice".
- 15.8** Wara l-għażla ta' skola, il-proċess tar-Reġistrazzjoni jkompli permezz ta' imejls.
- 15.9** Jekk wara li tagħlaq is-sessjoni ta' reġistrazzjoni u jkun baqa' postijiet vakanti, eventwalment jissejja ġi minn imissu. Dan jingħata wkoll l-opportunità li jimla' il-formola tal-lista ta' stennija.

16.0 WAITING LIST

- 16.1** Wara kull sezzjoni ta' reġistrazzjoni l-ġenituri / kustodji għandhom l-opportunita' li jindikaw **skola alternattiva**. Il-formola ta' stennija tkun tista' timtela onlajn jew permezz ta' īmejl. Din il-formola tista' timtela ukoll minn ġenituri / kustodji li ma jagħżlux skola. Huma jibqgħu iż-żommu posthom skont l-ordni stabbilit bil-Polza tal-Għażla paragrafu 14.1.
- 16.2** Fuq il-Formola ta' Stennija l-ġenituri / kustodji jistgħu jindikaw skola waħda biss. Tista' titniżżejjel ukoll skola li m'għandhix postijiet vakanti, jiġifieri dawk li għandhom 0 fil-kolonna 'Numru ta' Postijiet' paragrafu 6, jekk il-ġenituri / kustodji huma interessati fiha (ara paragrafu 1.6).
- 16.3** Il-preferenzi tal-ġenituri / kustodji jiffurmaw il-*waiting list*. Il-*waiting list* tkun ippublikata fuq il-websajt www.knisja.mt u tiġi aġġornat minn żmien għal żmien. Il-*waiting list* tintuża meta jinqala' post vakanti f'xi skola. Il-postijiet vakanti jiġu offruti skont il-Kriterji tad-Dħul u/ jew lil min ikun l-aktar `il quddiem fl-ordni stabbilit bil-Polza tal-Għażla.
- 16.4** Il-formola ta' Stennija tista' tiġi rreveduta darba biss. Tibda tgħodd minn wara li tiġi ppublikata il-*waiting list* aġġornata.
- 16.5** L-attendenza f'xi skejjel għall-postijiet vakanti li jimtlew wara l-bidu tas-sena skolastika, tibda mis-sena skolastika li jmiss.
- 16.6** L-ordni stabbilit permezz tal-Polza ta' Parteċipazzjoni u tal-Polza tal-Għażla jintuża bħala *waiting list* ġeneralu u jibqa' attiv sat-30 ta' Ġunju 2026 għad-dħul fl-ewwel sena primarja fis-sena skolastika 2025-2026.

17.0 TAGħrif IEHOR

- 17.1** Tfal irregjistrati fi skola tal-Knisja huma obbligati li jattendu regolarment l-iskola rregjistrati fiha mill-bidu tas-sena skolastika li għaliha jkunu applikaw.
- 17.2** Tista' tingħata eżenzjoni f'każ ta' ġenituri / kustodji li se jkunu barra minn Malta għal xi raġuni serja, bħal xogħol, mard jew studju għal perijodu ta' sena skolastika minn meta t-tfal suppost jibdew jattendu l-iskola. Sabiex iseħħi dan, il-ġenituri / kustodji għandhom jiktbu lill-Bord tad-Dħul sabiex jinfurmaw b'din il-ħtieġa tagħhom, iż-żmien tal-permanenza, u jibagħtu dokumentazzjoni relevanti li tipprova li huma se jkunu barra minn Malta għal xi raġuni serja.
- Tista' tintalab eżenzjoni għat-tieni sena skolastika billi l-ġenituri / kustodji jerġgħu jiktbu lill-Bord u jagħtu d-dettalji meħtieġa. Il-Bord jiddeċiedi kull każ skont il-merti tiegħu. Il-Bord jinforma lill-ġenituri / kustodji bid-deċiżjoni tiegħu. Id-deċiżjoni tal-Bord hija finali. Il-post ma jibqax riservat jekk it-tfal eżentati ma jibdewx jattendu l-iskola saż-żmien stipulat.
- 17.3** **Kull informazzjoni li int tagħti lill-Bord tad-Dħul dwarek u dwar it-tifel / tifla tiegħek u li skont l-Att tal-2018 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi – ara paragrafu 8e.**
- 17.4** Tista' tikkomunika mal-Bord u mal-Uffiċċju tad-Dħul f'dan l-indirizz: Segretarju, Dħul fl-Iskejjen tal-Knisja, Segretarjat għall-Edukazzjoni Nisranja, Binja Josmar 30, Triq Idmejda, Hal Balzan BZN 1521, jew admissions@maltadiocese.org.

- 17.5** Kull min ma jirċeviex xi tweġiba mwegħda f'dawn ir-Regolamenti, għandu jikkuntattja l-Bord sa ġimgħa wara d-data rilevanti.
- 17.6** Proċeduri dwar il-ksur ta' dawn ir-Regolamenti qed jiġu ppublikati fuq www.knisja.mt. Ksur ta' dawn ir-Regolamenti jista' jwassal għall-esklużjoni tal-applikanti minn dan il-process jew tat-tfal mill-iskola f'każ li jkunu ġa reġistrati, kif ukoll għal azzjonijiet oħra. Min jixtieq jagħmel xi allegazzjoni ta' ksur ta' dawn ir-Regolamenti għandu jagħmel dan skont il-Proċeduri msemmija. L-allegazzjonijiet għandhom ikunu ndirizzati lid-Direttur Ġenerali għall-Edukazzjoni Nisranja, Segretarjat għall-Edukazzjoni Nisranja, 16 il-Mall, Floriana, FRN 1472, numru tat-telefawn 2779 0060, imejl: ian.mifsud@maltadiocese.org.
- 17.7** Għad-dħul fl-ewwel sena kindergarten, fit-tieni sena kindergarten, fl-ewwel sena primarja u fl-ewwel sena sekondarja joħorġu Regolamenti għal kull sena skolastika u huwa neċessarju li ssir applikazzjoni kull sena.
- 17.8** Dawn ir-Regolamenti jaapplikaw hekk kif huma miktubin għal din is-sena. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.
- 17.9** Wara l-istadju tal-applikazzjoni, kull bidla fiċ-ċirkustanzi tal-applikant għandha tiġi mgħarfa lil Uffiċċju tad-Dħul fl-iSkejjel tal-Knisja. Fin-nuqqas ta' dan, l-applikazzjoni tista' tiġi nvalida.
- 18.0** Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.